

# **Suraxanı rayonu: akademik**

## **Zərifə xanım Əliyevanın anadan olmasının 95 illiyinə həsr olunmuş konfrans**

Azərbaycanın ən parlaq və tanınmış simalarından olan görkəmli oftalmoloq-alim, tibb elmləri doktoru, professor, əməkdar elm xadimi, akademik Zərifə xanım Əliyevanın anadan olmasının 95-ci ildönümü münasibəti ilə Suraxanı rayonunda silsilə tədbirlər keçirilir.

Suraxanı Rayonu Heydər Əliyev Mərkəzinin, Azərbaycan Respublikası Milli Məclisinin Ailə, qadın və uşaq məsələləri komitəsinin, rayon icra hakimiyyətinin və YAP Suraxanı Rayon Təşkilatının birgə təşkilatlığı ilə Mərkəzdə "Zərifə Əliyeva - böyük alim, fədakar qadın, qayğılaşan ana" mövzusunda konfrans keçirilib.

Konfrans iştirakçıları əvvəlcə, ulu öndərin Heydər Əliyev parkında ucalan abidəni ziyarət etdikdən sonra Suraxanı rayonu Heydər Əliyev Mərkəzində görkəmli oftalmoloq-alim Zərifə xanım Əliyevanın anadan olmasının 95-ci ildönümü münasibəti ilə yaradılmış guşədə qoyulmuş büstü önünə tər güllər düzərək rəsm və kitab sərgisi ilə tanış oldular. "Elegiya" filminin nümayişiindən sonra konfrans Zərifə xanım Əliyevanın əziz xatırmasını bir dəqiqəlik sükutla yad etməklə başladı.

Konfransı giriş sözü ilə açan rayon icra hakimiyyətinin başçısı İlqar Abbasov qeyd etdi ki, tariximizdə silinməz iz qoymuş, Azərbaycanın ən parlaq və tanınmış simalarından olan əməkdar elm xadimi, tibb elmləri doktoru, akademik, görkəmli oftalmoloq-alim, ictimai xadim Zərifə xanım Əliyevaya əbədiyəşarlıq qazandıran onun nəcib niyyəti, xeyirxah əməlləri, vətən naminə gördükleri böyük işlədir.

Zərifə Əliyevanın zəngin elmi fəaliyyəti, qazandığı uğurlar baredə məruzə ilə çıxış edən Azərbaycan Respublikası Milli Məclisinin Ailə, qadın və uşaq məsələləri komitəsinin sədri, millət



vekili, siyasi elmlər doktoru, professor Aqiyə Naxçıvanlı qeyd etdi ki, Zərifə xanım Əliyevaya həmkarlarının, yetirmələrinin, xəstələrinin hörmət və məhəbbətini qazandıran onun həkim fədakarlığı, yüksək vətəndaşlıq mövqeyi, səmimiyəti, insanlara qayğısı idi. Son derece xeyirxah insan olan Zərifə xanım Əliyeva yaşamadandan, işləməkdən xüsusi zövq alırdı, nikbin insan idi, ətrafında xeyirxahlıq və etimad ab-havası yaratmaq üçün çox çalışırdı. Bu parlaq şəxsiyyət xeyrin təntənəsi, xalqın xoşbəxtliyi üçün əlin-dən gələni edirdi. İnsanlara təmənnasız sevinc bəxş edən Zərifə xanım vəfali, sədaqətli ömür-gün yoldaşı, humanist, alicənab bir qadın kimi hər bir azərbaycanının yaddaşında yaşayır. Xalqımız qəlbələrdə dərin iz salmış bu müdrik insanın nurlu xatırmasını hemişə əziz tutur.

Məruzə ətrafında Milli Məclisin deputatları Sədaqət Veliyeva, Dilarə Cəbrayılova, Ağacan Abiyev, Yeni Azərbaycan Partiyası Suraxanı rayon təşkilatının sədri Vüqar Seyidov, Azərbaycan qadın və inkişaf mərkəzinin Suraxanı rayon bölməsinin sədri Şövkət Xanməmmədova, 8 sayılı Birləşmiş Uşaq Xəstəxanasının baş həkimi Sədaqət Şahi, 232 sayılı tam orta məktəbin direktoru Mehluqə Əzizova çıxış etdi.

Konfransın işini yekunlaşdırın rayon icra hakimiyyətinin başçısı İlqar Abbasov qeyd etdi ki, Zərifə xanım Əliyevanın fəxri adları, elmi titulları, mükafatları ol-

duqca çoxdur. Bu adların hər biri qurrur və iftixar məbəyidir. Amma bu adların sırasında ən şərəflisi Ana adıdır.

Zərifə xanım Azərbaycana cənab İlham Əliyev kimi Prezident bəxş edən bir ana olaraq hər zaman tarixdə qalacaqdır. Öləkəmizin sürətli inkişafı, dünyadaki nüfuzu, möhtəşəm uğurları ilə fəxr edərkən, Azərbaycan Prezidentinin bilik və bacarığının, qətiyyət və müdrikiyinin təməlində ulu öndər Heydər Əliyev ilə yanaşı, sözsüz ki, Zərifə xanımın da əməyi böyükdür.

Iştər ümummilli lider Heydər Əliyevin, istərsə də ömür-gün yoldaşı, akademik Zərifə xanım Əliyevanın həyata keçməyən ideyalarının gerçəkləşməsində möhtərəm Prezidentimiz cənab İlham Əliyevlə birgə Azərbaycan Respublikasının Birinci vitse-prezidenti Mehriban xanım Əliyeva da yaxından iştirak edir.

Akademik Zərifə xanım Əliyevanın işiqli obrazı heç zaman üzəklərdən silinməyecəkdir.

Konfransın sonunda Azərbaycan Respublikası Milli Məclisinin Ailə, qadın və uşaq məsələləri komitəsinin sədri, Milli Məclisin deputatı, siyasi elmlər doktoru, professor Aqiyə Naxçıvanlıya Heydər Əliyev Mərkəzinin xatirə hədiyyəsi təqdim olundu.

Tədbir bədii hissə ilə yekunlaşdı.

**Mehparə ƏLİYEVA,  
"Respublika".**